

17 ta' Ottubru

SANTA ELIŽABETTA TAL-UNGERIJA

Salmidija tas-Sibt tar-IV gimgha

IS-SEJHA GHAT-TIFHIR 'L ALLA

V/. Mulej, iftaħli xufftejja.

R/. U fommi jxandar it-tifhir tiegħek.

Salm 94 (95)

Ant. Alla hu ta' l-għageb fil-qaddisin tiegħu: ejjew nadurawh.

Ejjew, ħa nfaħħru bl-hena l-Mulej,
ħa ngħajtu bil-ferħ lill-blata tas-salvazzjoni tagħna!
Nersqu quddiemu b'ghana ta' radd il-ħajr,
ngħannulu b'ghajat ta' ferħ.

Ant. Alla hu ta' l-għageb fil-qaddisin tiegħu: ejjew nadurawh.

Għax Alla kbir hu l-Mulej,
sultan kbir fuq l-allat kollha.
F'idejh huma qighan l-art,
tiegħu huma qcaċet l-gholjiet.
Tiegħu l-baħar, għax hu għamlu;
tiegħu l-art, għax b'idejh saret.

Ant. Alla hu ta' l-għageb fil-qaddisin tiegħu: ejjew nadurawh.

Ejjew inqimuh u ninxteħtu quddiemu,
gharkubtejna quddiem il-Mulej li ħalaqna!
Għaliex hu Alla tagħna,
u aħna l-poplu tal-mergħa tiegħu u n-nagħaġ tiegħu.

Ant. Alla hu ta' l-għageb fil-qaddisin tiegħu: ejjew nadurawh.

M'hux li kontu illum tisimghu lehnu!
"La twebbsux qalbkom bhal f'Meriba,
bhal dakinhar f'Massa, fid-deżert,
meta ġarrbuni u ttantawni missirijietkom,
għalkemm raw dak li jien għamilt.

Ant. Alla hu ta' l-ghageb fil-qaddisin tieghu: ejjew nadurawh.

Għal erbghin sena domt nistmellu dan in-nisel;
u jien għedt: 'Qalbu mhassra dan il-poplu,
u triqati ma jagħrfux.'
Għalhekk hlift fl-għadab tiegħi:
Ma jidhlux fil-mistrieħ tiegħi!"

Ant. Alla hu ta' l-ghageb fil-qaddisin tieghu: ejjew nadurawh.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
U jibqa' għal dejjem ta' dejjem. Ammen.

Ant. Alla hu ta' l-ghageb fil-qaddisin tieghu: ejjew nadurawh.

UFFIĊĊJU TAL-QARI

V/. O Alla, ejja ehlsni.

R/. Mulej, fittex għinni.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
u jibqa' għal dejjem ta' dejjem. Ammen. Hallelujah.

INNU

Jisthoqqilha din il-mara
tifhir kbir għall-merti tagħha;
bil-qdusija ta' hajjitha
rebhet post ma' l-Angli t'Alla.

B'tjieba w hlewwa minn qalb safja
xerrdet dmughha fit-talb 'l Alla,
lejl u nhar taqdi lil Sidha
f'sahriet twal u sawm bil-qima.

Maqdret l-art u l-frugħa tagħha,
harset ruhha mingħajr tebgħa,
biex fis-sewwa biss titwettaq
għall-qawmien glorjuż imwiegħed.

B'dehen ta' l-għageb żejjnet darha
b'hafna għemejjel ta' qdusija;
għalhekk wirtet gmiel l-għamara
tas-smewwiet fid-dawl ta' dejjem.

Għal dan kollu nfahhru 'l Alla,
biex, għall-merti tat-talb tagħha,
wara l-mixja ta' dil-hajja
naslu hdejha f'dar Missierna. Ammen.

SALMODIJA

Ant. 1: Il-Mulej sejjah is-smewwiet u l-art biex jagħmel haqq mill-poplu tiegħu.

Salm 49 (50)

I

Tkellem il-Mulej, Alla fuq l-allat, *
u sejjaħ l-art.
Minn fejn titla' x-xemx sa fejn tinzel, *
minn Sijon, il-ġmiel tagħha, Alla wera d-dija tiegħu.
Ġej Alla tagħna, ma jibqax sieket; *
quddiemu nar li jeqred, madwaru tempesta qalila.

Hu jsejjaħ is-smewwiet mill-ġholi, *
u l-art, biex jagħmel haqq mill-poplu tiegħu:
"Iġimgħu 'l ħbiebi quddiemi, *
li għamlu patt miegħi bis-sagrifiċċju."
U jħabbri s-smewwiet il-ġustizzja tiegħu, *
għaliex Alla nnifsu jagħmel il-haqq.
Glorja.

Ant. 1: Il-Mulej sejjaħ is-smewwiet u l-art biex jagħmel haqq mill-poplu tiegħu.

Ant. 2: Sejjaħli f'jum id-dwejjaq, u jien neħilsek.

II

"Isma', poplu tiegħi, għax se nitkellem, †
Izrael, għax se nixhed kontrik. *
Jien Alla, Alla tiegħek.
Ma nċanfreakx għas-sagrifiċċji tiegħek; *
il-vittmi tiegħek maħruqa huma dejjem quddiemi.
Ma neħtieġ ebda għoġol minn tiegħek, *
jew gidjien mill-imriehel tiegħek.

Għax tiegħi huma l-bhejjem tax-xaġħri, *
eluf huma l-bhejjem fuq l-ġholjiet tiegħi.

Jien nagħraf it-tjur kollha ta' l-ajru, *
taħt għajnejja kull ma jimxi fir-raba'.
Li kont bil-ġuħ, m'hux se ngħid lilek, *
għax tiegħi l-art u kull ma fiha.
Huwa jien se niekol laħam il-gniedes, *
jew nixrob id-demem tal-gidjien?
Agħti 'l Alla sagrafiċċju ta' radd il-ħajr, *
u rodd lill-Għoli l-wegħdiet tiegħek.
Imbagħad sejjahli f'jum id-dwejjaq; *
jien nehilsek, u int tweggħani."
Glorja.

Ant. 2: Sejjahli f'jum id-dwejjaq, u jien nehilsek.

Ant. 3: Is-sagrafiċċju ta' radd il-ħajr isebbahni.

III

Lill-ħazin, imma, Alla jgħidlu: †
"Kif titkellem fuq il-kmandamenti tiegħi, *
u żżomm fuq xufftejk il-patt tiegħi,
int, li tobghod it-twiddib, *
u tixhet kliemi wara dahrek?"

Jekk tiltaqa' ma' halliel, tissieheb miegħu; *
u sehmeq taqsam maż-żienja.
Fommok ftaħt għall-ħazen, *
u lsienek il-qerq jinseg.

Kontra ħuk toqghod tpaċpaċ, *
kontra bin ommok tqassas.
Dan int għamilt, u jien bqajt sieket; *
forsi ħsibt li jiena bhalek.
Issa se ncanfrek, *
u dan kollu nqieghed quddiemek.

Ifhmuha sewwa, intom li tinsew 'l Alla, *
li ma naħtafkomx, u ħadd ma jehliskom.
Min iroddli sagrafiċċju ta' radd il-ħajr, *
dan isebbahni;
lil min jimxi bis-sewwa *

nurih is-salvazzjoni ta' Alla."
Glorja.

Ant. 3: Is-sagrificċju ta' radd il-ħajr isebbahni.

V/. Ma nehdewx nitolbu għalikom.

R/. Biex tagħrfu sewwa r-rieda ta' Alla.

LEZZJONI 1

Qari mill-Ktieb tal-Profeta Danjel **Dan 12:1-13**

Thabbira fuq l-aħħar jum u l-qawmien mill-imwiet

"F'dak iż-żmien iqum Mikiel, il-prinċep il-kbir, dak li qiegħed fuq ulied il-poplu tiegħek. Mbagħad jiġi żmien ta' għawġ li qatt ma jkun deher iehor bħalu minn mindu ġens kien ġens sa dak iż-żmien. Imma jkun żmien li fih il-poplu tiegħek jinheles, dawk kollha li jkunu nstabu miktuba fil-Ktieb. U ħafna minn dawk li huma riekda fit-trab ta' l-art jistenbħu min għall-ħajja ta' dejjem u min għall-għajb u l-istmerrija ta' dejjem. Il-bnedmin bil-għaqal ikollhom fuqhom dija bħal dik tas-sema, u dawk li jkunu wasslu 'l ħafna fis-sewwa jkunu jiddu bħal kwiekeb għal dejjem ta' dejjem. Imma int, Danjel, aghlaq dan id-diskors u ssiġilla l-ktieb saż-żmien ta' l-aħħar. Ħafna bnedmin għad jiflugh sewwa u jikbru fil-għaqal."

Mbagħad, jien, Danjel, ħarist u, ara, kien hemm tnejn oħra weqfin, wieħed fuq kull naħa tax-xmara. U wieħed minnhom qal lil dak li kien liebes l-għażel u li kien qiegħed 'il fuq mill-ilma tax-xmara: "Sak se jdumu ma jsehħu dawn l-għegubijiet?" U dak li kien liebes l-għażel u kien qiegħed 'il fuq mill-ilma tax-xmara refa' idu l-leminija u idu x-xellugija lejn is-smewwiet, u smajtu jahlef b'dak li hu Ħaj għal dejjem, u qal li għad baqa' żmien, zminijiet u nofs żmien, li dan kollu għad isehħ meta l-qawwa tal-poplu l-qaddis ma tibqax tixxerred iżjed. Jiena bqajt nisma' bla ma nifhem; mbagħad għidtlu: "Sidi, x'se jiġri wara dan kollu?"

Iżda hu qalli: "Mur, Danjel, għax dan id-diskors huwa magħluq u ssiġillat saż-żmien ta' l-aħħar. Ikunu ħafna dawk li jintgħażlu mill-bqija, jindafu u jissaffew; imma l-ħżiena jibqgħu jagħmlu l-ħażin, u ebda wieħed minnhom ma jifhem xejn; jifhmu biss dawk li jkunu bil-għaqal. U wara li jitnehħa s-sagrificċju tal-ħruq ta' kuljum, wara l-profanazzjoni u l-herba tat-tempju, ikun għad baqa' elf u mitejn u disgħin jum iehor. Hieni min jistenna u jasal sa elf u

tliet mija u hamsa u tletin ġurnata oħra. Imma int ibqa' sejjer lejn l-aħħar mistrieħ tiegħek; u mbaġhad, meta jintemm iż-żmien, tqum għall-wirt li jmissek."

RESPONSORJU ara Lq 20:35a. 36. 38

R/. Dawk li jkun jisthoqqilhom iqumu mill-imwiet, anqas jistgħu jmutu iżjed, * Għaliex ikunu bħall-angli u huma wlied Alla ladarba qamu mill-imwiet.

V/. Alla m'huwix Alla tal-mejtin, iżda tal-ħajjin, għaliex għalih kulhadd jgħix. * Għaliex ikunu bħall-angli u huma wlied Alla ladarba qamu mill-imwiet.

LEZZJONI II

Qari minn Ittra ta' Korradu ta' Marburg, direttur spiritwali ta' Santa Elizabetta

Elizabetta għarfet u habbet lil Kristu fil-foqra

Elizabetta minnufih issaħhet fil-virtù. Bħalma fl-imġhoddi kollu tagħha kienet il-faraġ tal-foqra, hekk issa bdiet tagħmel minn kollox biex titma' lil min kien bil-ġuħ. Għalhekk riedet li hdejn wiehed mill-kastelli tagħha jkollha dar fejn setgħet tiġbor ħafna morda u nieqsa minn saħħithom. Hemm ukoll bdew jiġu bosta foqra jitolbu l-karità, u hi fethet idejha magħhom, u mhux biss f'dik id-dar, iżda wkoll fl-artijiet kollha li żewġha kien jagħmel minnhom. B'hekk ħliet ir-renti kollha li żewġha kien idahhal minn erba' priċipati, tant li fl-aħħar bieġhet ukoll id-dehbijiet u l-ilbiesi prezzjużi kollha tagħha biex tgħin lill-foqra.

Darbejn kuljum, fil-ġhodu u fil-ġħaxija, kellha d-drawwa li żzur hi stess il-morda kollha, iddewwi b'idejha lil dawk fosthom li kienu l-aktar iqazzu, oħrajn titmagħhom, jew tmiddhom, jew isserrahhom fuq dirġajha; f'kelma waħda, kienet tagħmel ħafna u bil-qalb biex taqdihom. Ta' min isemmi li f'dan kollu żewġha qatt ma kien ifixkilha; meta mbaġhad miet, Elizabetta, biex tkompli tħabrek għall-oghla perfezzjoni, talbitni bid-dmugħ f'għajnejha biex inhalliha tittallab il-karità bieb bieb.

Fil-belt tagħha kienet halliet kappella f'idejn il-Patrijiet Minuri. Darba, nhar il-Ġimgħa l-Kbira, meta l-artali kienu mnezzgħin, dahlet f'din il-kappella, telgħet u qieghdet idejha t-tnejn fuq l-artal, u, quddiem xi wħud, ċaħdet ir-rieda tagħha u t-tlellix kollu tad-dinja li s-Salvatur fl-Evangeliġu ħajjarna biex inhallu. Wara dan, beżgħet li kellha mnejn ma tibqax bierda quddiem l-għajdut tan-nies u l-ġieħ fieragħ tad-dinja f'dak il-post fejn kienet miżmuma fl-għoli meta żewġha kien għadu ħaj. Għalhekk, għalkemm jien ma ridtx, ġiet warajja f'Marburg; hemm bniet

dar, fejn gabret il-morda u d-dgħajfin, u kienet tilqa' għall-mejda magħha lil dawk li kienu l-aktar imsejtna u mwarrba.

Barra din il-ħidma kollha – u dan ngħidu quddiem Alla, - ftit wisq rajt erwieħ kontemplattivi daqsha. Kienet tingabar weħidha għat-talb u, meta toħroġ, xi religjużi rġiel u nisa kienu sikwit jarawlha bħal dija ta' l-għageb fuq wiċċha u bħal raġġi tax-xemx heġġin minn għajnejha.

Qabel ma mietet qerret għandi. Staqsejtha x'riedet tagħmel b'għidha u hwejjigħa, u qaltli li kull ma fl-imghoddi kien jidher tagħha kien tal-foqra, u għalhekk talbitni biex inqassam kollox lilhom, barra l-lipsa fqajra ta' fuqha li riedet tindifen biha. Tqarbnat, u sa fil-għaxija baqgħet issemmi hafna drabi l-hwejjeg sbieħ li kienet tisma' fil-priedki. Mbagħad b' devozzjoni kbira rrikmnadat 'l Alla lil dawk kollha li kienu madwarha, għalqet għajnejha qisha f'raqda helwa, u mietet.

RESPONSORJU ara Ġudit 15:11; Atti 10:4

R/. Imxejt b'qawwa kbira u qalbek twettqet, għax habbejt is-safa: * Int ksibt barka għal dejjem.

V/. It-talb u l-karità tiegħek telgħu quddiem Alla, u hu ftakar fik. * Int ksibt barka għal dejjem.

TALBA

O Alla, int tajt lil Santa Elizabetta ta' l-Ungerija l-grazzja li tagħraf u tweggħa lil Kristu fil-foqra: bit-talb tagħha, aghmel li nhobbu bi mħabba kbira lill-foqra u l-imgarrba u naqduhom minn qalbna bla heda. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

R/. Inroddu ħajr lil Alla.

IT-TIFHIR TA' SBIH IL-JUM

V/. O Alla, ejja ehlsni.

R/. Mulej, fittex għinni.

Glorja. Kif kien mill-bidu. Hallelujah.

INNU

Infahhru b'innu xieraq lill-qaddejja
fidila t'Alla, li fil-gieħ tixxiebah
ma' dik il-mara mfahhira fl-Iskrittura
għall-qawwa w l-għaqal.

Moghñija b'fidi hajja w tama shiha,
theġġet għal Alla, jdejha t-tnejn imliethom
bil-gid t'għemejjel tajba, frott l-imħabba
għal għajrha kollu.

Mulej Ġesù, għall-merti tagħha, naddaf
lil qlubna minn kull hjiel ta' dnuh u htija,
biex ruhna safja tghanni kif jisthoqqlok
it-tifhir tiegħek.

Il-gieħ u l-qawwa lill-Missier fil-għoli,
il-qima lilek, il-Wahdieni tiegħu,
il-hajr u s-setgħa lill-Ispirtu s-Santu,
illum u dejjem. Ammen.

SALMODIJA

Ant. 1: Tajjeb li ngħannu lil ismek, Mulej, u nxandru fil-ghodu t-tjieba tiegħek.

Salm 91 (92)

Tajjeb li nfahhru l-Mulej, *
li ngħannu lil ismek, inti l-Għoli,
Inxandru fil-ghodu t-tjieba tiegħek, *
u billejl il-fedeltà tiegħek,
fuq l-għaxar kordi u fuq l-arpa, *
u bid-daqq taç-çetra.

Għax inti, Mulej, ferrahtni b'ghemilek; *
għal għemil idejk jien nghannti bil-ferħ.

Kemm huma kbar, Mulej, l-għemejjel tiegħek, *
kemm huma għolja ħsibijietek!
Il-bniedem bla moħħ ma jagħrafhomx, *
u l-iblah ma jifhimhomx.
Mqar jekk iħaddru bħall-ħaxix il-ħżiena, *
u jwarrdu dawk kollha li jagħmlu l-ħażen,
lkoll għad jinqerdu għal dejjem. *
Imma inti, Mulej, għal dejjem fl-għoli.

Għax l-għedewwa tiegħek, Mulej, †
l-għedewwa tiegħek jintilfu; *
jitferrxu dawk kollha li jagħmlu l-ħażen.
Imma lili daqs gendus saħħahtni, *
zejt ifuħ sawwabtli fuqi.
Għajnejja jaqgħu fuq l-għedewwa tiegħi, *
widnejja jisimgħu bit-telfa
tal-ħżiena li qamu għalija.

Il-bniedem ġust bħall-palma jħaddar, *
bħal ċedru tal-Libanu jikber.
Imħawwlin f'dar il-Mulej, *
iħaddru fil-btieħi tat-tempju ta' Alla tagħna.
Sa fi xjuħithom il-frott jagħmlu, *
kollhom ħajja u ħdura,
biex ixandru li ġust hu l-Mulej, il-blata tiegħi, *
u ebda qerq ma jinsab fih.
Glorja.

Ant. 1: Tajjeb li nghannti lil ismek, Mulej, u nxandru fil-ghodu t-tjieba tiegħek.

Ant. 2: Nagħtikom qalb ġdida u nqiegħed ġo fikom ruħ ġdida.

Kantiku Eżek 36:24-28

Jien nehodkom minn fost il-ġnus, †
u nigmagħkom mill-artijiet kollha, *
u nerga' ndaħħalkom f'artkom.

U nroxx fuqkom ilma safi, †
u tissaffew mit-tingis kollu taghkom; *
mill-idoli kollha taghkom insaffikom.

U naghtikom qalb ġdida, *
u nqiegħed ġo fikom ruħ ġdida,
U nneħhi minn ġisimkom il-qalb tal-ġebel *
u naghtikom qalb tal-laħam.
U nqiegħed ruħi ġo fikom, †
u nagħmel li timxu skond il-kmandamenti tiegħi, *
u li żzommu l-preċetti tiegħi u tharsuhom.

U tgħammru fl-art li tajt 'il missirijietkom, †
u intom tkunu l-poplu tiegħi, *
u jiena nkun Alla taghkom.

Glorja.

Ant. 2: Naghtikom qalb ġdida u nqiegħed ġo fikom ruħ ġdida.

Ant. 3: Mulej, is-sebħ tiegħek jgħannih fomm it-tfal u t-trabi tal-ħalib.

Salm 8

Mulej, Sid tagħna, *
kemm hu kbir ismek fl-art kollha!

Int qegħedt is-sebħ tiegħek *
'il fuq mis-smewwiet.
Int, li s-sebħ tiegħek jgħannih *
fomm it-tfal u t-trabi tal-ħalib;
int, li bnejt sur kontra l-ġhedewwa, *
biex iġġib fix-xejn l-ġhadu u 'l min iqum kontrik.

Inħares lejn is-smewwiet, għemil subgħajk, *
il-qamar u l-kwiekeb li int qegħedt fihom!
X'inhu l-bniedem biex tiftakar fih, *
bin il-bniedem, biex taħseb fih?

Ftit inqas mill-allat għamiltu, †
bis-sebħ u l-ġmiel żejjintu, *

qeghedtu fuq l-għemejjel kollha ta' idejk!

Kollox taht riglej qeghedtlu: *

in-nagħaġ u l-baqar kollha, sa l-bhejjem tax-xagħri;
l-għasafar ta' l-ajru u l-ħut tal-baħar, *
dak kollu li jterraq fil-baħar.

Mulej, Sid tagħna, *

kemm hu kbir ismek fl-art kollha!

Glorja.

Ant. 3: Mulej, is-sebħ tiegħek jgħannih fomm it-tfal u t-trabi tal-ħalib.

LEZZJONI QASIRA Rum 12:1-2

Nitlobkom, ħuti, għall-ħniena ta' Alla, offru ġisimkom bħala vittma ħajja, qaddisa, li togħgob lil Alla, b'qima spiritwali. Timxux max-xejra ta' din id-dinja, iżda nbidlu skond it-tigdid ta' moħħkom, biex isehħilkom tagħrfu x'inhir-rieda ta' Alla, x'inhut-tajjeb, x'inhut-lit jogħgob, x'inhut-lit s-sewwa.

RESPONSORJU QASIR

R/. Jgħinha Alla * Bid-dija ta' wiċċu. Jgħinha.

V/. Hemm Alla magħha, ma titharrikk. * Bid-dija ta' wiċċu. Glorja. Jgħinha.

Ant. tal-kantiku ta' Żakkarija:

Minn dan jagħraf kulhadd li intom dixxipli tiegħi: jekk ikollkom l-imħabba bejnietkom.

Imbierek il-Mulej, Alla ta' Izrael, *

għaliex ġie jżur u jifdi l-poplu tiegħu,
u waqqaf għalina qawwa ta' salvazzjoni *

f'dar David, qaddej tiegħu,
bħalma kien wiegħed fl-imgħoddi *

b'fomm il-profeti qaddisin tiegħu,
biex isalvana mill-għedewwa tagħna *
u minn idejn dawk kollha li jobogħduna.

B'hekk juri ħniena ma' missirijietna, *
u jiftakar fil-patt qaddis tiegħu,

fil-ħalfa li ħalef lil Abraham missierna, *
 li jagħtina
 li, meħlusin minn idejn l-għedewwa tagħna, *
 naqduh bla biża'
 tul ħajjitna kollha, *
 bil-ġustizzja u l-qdusija quddiemu.
 U inti, tfajjel, tissejjaħ profeta ta' l-Għoli; *
 għax tmur qabel il-Mulej biex tnejjilu triqatu,
 biex tgħarraf lill-poplu tiegħu bis-salvazzjoni, *
 bil-maħfra ta' dnubiethom,
 hierġa mill-qalb ħanina ta' Alla tagħna, *
 li jibagħtilna mill-għoli ż-żjara tax-Xemx tielgħa,
 ha jdawwal lil dawk li jinsabu
 fid-dlamijiet u d-dell tal-mewt, *
 ħa jmexxi l-passi tagħna fit-triq tas-sliem.
 Glorja lill-Missier, u lill-Iben, *
 u lill-Ispirtu s-Santu,
 Kif kien mill-bidu, issa u dejjem, *
 u jibqa' għal dejjem ta' dejjem. **Ammen.**

Ant. tal-kantiku ta' Żakkarija:

Minn dan jagħraf kulħadd li intom dixxipli tiegħi: jekk ikollkom l-imħabba bejnietkom.

PREĊI

Huti għeżiež, flimkien man-nisa qaddisin infahħru lis-Salvatur tagħna, u b'xewqa mħegġa ngħidulu:

Ejja, Mulej Ġesù.

Mulej Ġesù, lill-mara midinba ħfirtilha ħafna, għax ħabbet ħafna:

- aħfrilna, Mulej, għax dnibna ħafna.

Mulej Ġesù, fil-vjaġġi tiegħek kellek nisa qaddisa jaqduk:

- aghmel li nimxu dejjem fuq il-passi tiegħek.

Mulej Ġesù, inti l-Imghallem li Marija qağħdet tisimgħek u Marta servietek:

- aghħtina li naqduk bil-fidi u l-imħabba.

Mulej Ġesù, int għidtilna li ħutek u ommok huma dawk li jagħmlu r-rieda tiegħek:

- għinna biex dejjem nogħgbuk bil-kliem u bl-għemil.

Missierna

Talba

O Alla, int tajt lil Santa Elizabetta ta' l-Ungerija l-grazzja li tagħraf u tweggħah lil Kristu fil-foqra: bit-talb tagħha, aghmel li nhobbu bi mhabba kbira lill-foqra u l-imgarrba u naqduhom minn qalbna bla heda. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.

Ammen.

IT-TALB TA' NOFS IL-JUM

V/. O Alla, ejja ehlieni.

R/. Mulej, fittex għinni.

Glorja. Kif kien mill-bidu. Hallelujah.

Fid-Disgha ta' filghodu

INNU

Spiritu s-Santu, li int Alla
wieħed mal-Missier u l-Iben,
ejja xxerred għewwa fina,
ħalli bik ilkoll timliena.

Bi kliem fommna, b'qalbna w ruħna,
nerfghu lejki it-tiffhir tagħna;
int kebbisna b'nar imħabbtek,
u nxerduh fl-oħrajn madwarna.

Kun id-dawl li jtina l-għarfa
tal-Missier u l-Iben tiegħu:
żomm qawwija l-fidi tagħna
fik, l-Ispirtu li għej minnhom. Ammen.

F'Nofsinhar

INNU

Mexxej qawwi, Alla veru,
Inti kolloq tqassam sewwa:
jisbaħ jum, tagħnih bid-dija;
f'nofsu żżejnu b'dawl iħagġeg.

Iżda itfi l-għadab fina,
taffi s-sħana ta' kull deni,
agħti s-saħħa 'l min hu dgħajjef,
għib is-sliem tassew fi qlubna.

Isma' talbna, Missier twajjeb,

w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

Fit-Tlieta ta' wara nofsinhar

INNU

Alla, int, li fik innifsek
m'hemmx tibdil lill-hlejjaq triegi:
lil kull siegħa tal-ġurnata
tqis id-dawl li jkun imissha.

Ibagħtilna lejla tajba,
fejn il-ħajja qatt ma tonqos,
imma tersaq lejn il-glorja,
li tkun ħlas ta' mewt qaddisa.

Isma' talbna, Missier twajjeb,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

Ant.1 Ha tkun idek l-ghajnuna tiegħi, ghax jien htart il-preçetti tiegħek.

Salm 118 (119): 169-176

XXII (Taw)

Ha tasal quddiemek, Mulej, l-ghajta tiegħi; *
agħtini d-dehen skond il-kelma tiegħek.
Ha jasal quddiemek it-thannin tiegħi; *
ehlisni skond il-wegħda tiegħek.

Jinfexxu xufftejja fit-tifhir tiegħek, *
ghax int tgħallimni l-kmandamenti tiegħek.
Ixandar ilsieni l-wegħda tiegħek, *
ghax kollha ġusti l-kmandamenti tiegħek.

Ha tkun idek l-ghajnuna tiegħi, *

ghax jien htart il-preċetti tiegħek.
Jien nixtieq is-salvazzjoni tiegħek, Mulej; *
il-liġi tiegħek hija l-ghaxxa tiegħi.
Ha nibqa' haj, biex infahhrek! *
Ikunu d-digrieti tiegħek l-ghajnuna tiegħi!
Jien hriġt mit-triq bhal naghga mitlufa; *
fittex il-qaddej tiegħek,
ghax jien ma nsejtx il-kmandamenti tiegħek.
Glorja.

Ant.1 Ha tkun idek l-ghajnuna tiegħi, ghax jien htart il-preċetti tiegħek.

Ant.2 It-tron tiegħek, Alla, ghal dejjem ta' dejjem.

Salm 44 (45)

I

Qalbi tfawwar bi kliem sabih; †
ngħanni l-ghanja tiegħi lis-sultan; *
ilsieni pinna ta' kittieb hafif.
Int l-isbah fost ulied il-bnedmin, †
imsawwba l-hlewwa fuq xufftejk; *
ghalhekk bierkek Alla ghal dejjem.

Thazzem, qalbieni, b'sejfek fuq genbek; *
ilbes il-gieh u l-gmiel tiegħek!
Irkeb ghar-rebha tas-sewwa u l-haqq; *
turik lemintek hwejjeg ta' l-ghageb!
Il-vlegeg tiegħek jinfdu, †
tahtek jaqghu l-popli; *
jaqtghu qalbhom l-ghedewwa tas-sultan.

It-tron tiegħek, Alla, ghal dejjem ta' dejjem; *
xettru tas-sewwa hu x-xettru ta' saltnatek!
Int thobb il-gustizzja u tobghod il-hazen; *
ghalhekk dilkek Alla, Alla tiegħek,
b'zejt il-hena aktar minn shabek.

Bil-mirra u s-sabbara u l-kassja, kollha fwieha lbiesek. *
Mill-palazzi ta' l-avorju

jferrhek id-daqq tal-kordi.
Bniet is-sultan johorġu jilqgħuk; *
f'lemintek is-sultana mzejjna b'deheb ta' Ofir.
Glorja.

Ant.2 It-tron tiegħek, Alla, għal dejjem ta' dejjem.

Ant.3 Rajt lil Ġerusalemm il-ġdida, bħal għarusa mzejjna għall-għarus tagħha.

II

Isma', binti, hares u aġti widen, *
insa 'l ġensek u 'l dar missierek.
Jitgħaxxaq is-sultan bi ġmielek; *
u int, għax hu sidek, aġtuh qima.
In-nies ta' Tir bir-rigali jġu, *
il-kbarat ifittxu l-favuri tiegħek.

Kollha ġmiel bint is-sultan bil-ġawhar, *
minsug bid-deheb ilbiesha.
Għand is-sultan jehduha bix-xbejbiet warajha, *
it-tfajliet li jingħatawlha bi sħabha.
Jittieħdu b'għajat ta' ferħ u hena; *
jidhlu fil-palazz tas-sultan.

Flok missirijietek jilhqu wliedek; *
inti tqeghedhom kapijiet fuq l-art kollha.
Infakkar ismek minn nisel għal nisel; *
ifahhruk il-popli għal dejjem ta' dejjem!
Glorja.

Ant.3 Rajt lil Ġerusalemm il-ġdida, bħal għarusa mzejjna għall-għarus tagħha.

Fid-Disgħa ta' filghodu

LEZZJONI QASIRA Dan 6:27b. 28

Alla tagħna hu l-haj u ta' dejjem, li s-saltna tiegħu ma tinqeridx, u l-hakma tiegħu ddum sa l-aħħar; minnu l-helsien u s-salvazzjoni, hu jagħmel il-mirakli u l-għegubijiet fis-sema u fl-art.

V/. Kunu afu li jien Alla.

R/. Gholi fuq il-ġnus, għoli fuq l-art.

Talba

Mulej Alla, Missier li tista' kollox, sawwab id-dawl ta' l-Ispirtu s-Santu fuqna, ulied is-saltna tiegħek, u zommna 'l bogħod minn kull għadu, biex inkunu fl-hena u s-sliem u nfahhruk bla heda. Bi Kristu Sidna. Ammen.

F'Nofsinhar

LEZZJONI QASIRA

Rum 15:5-7

Alla li minnu ġej kull sabar u farag, jagħtikom il-grazzja li tkunu fehma waħda bejnietkom skond Kristu Ġesù, biex b'fomm wiehed u qalb waħda tfahhru 'l Alla u Missier Sidna Ġesù Kristu. Għalhekk ilqgħu 'l xulxin, bħalma Kristu wkoll laqa' lilkom, għas-sebħ ta' Alla.

V/. Il-Mulej jitgħaxxaq bil-poplu tiegħu.

R/. U jsebbah lill-fqajrin bir-rebħa.

Talba

Hegġigna, Mulej, bin-nhar ta' l-imħabba ta' dejjem, u thallih qatt jonqos fina, biex bi mħabba waħda u shiħa nhobbu lilek fuq kollox, u lil hutna minħabba fik. Bi Kristu Sidna. Ammen.

Fit-Tlieta ta' wara nofsinhar

LEZZJONI QASIRA Fil 4:8.9b

Huti, f'dan għandkom taħsbu: f'kull ma hu veru, kull ma hu xieraq, kull ma hu qaddis, kull ma hu safi, kull ma jigbed l-imħabba, kull ma jistħoqqlu l-qima, kull ma hu virtù, kull ma haqqu t-tifhir; f'dan kollu aħsbu. U Alla tas-sliem ikun magħkom.

V/. Ha nkabbrek, Alla tiegħi, sultan.

R/. U nbierak ismek għal dejjem ta' dejjem.

Talba

Isma', Mulej, it-talb li nagħmlulek biex ikollna paċi sħiħa, u, bl-interċessjoni tal-Verġni Mqaddsa Marija, aghmel li ningħataw għalik tul hajjitna kollha, halli żgur isehħilna naslu għandek. Bi Kristu Sidna. Ammen.

Inbierku l-Mulej

R/. Inroddu ħajr lil Alla.